

*śrīḥ*

*śrīmate nigamāntamahādeśikāya namaḥ  
śrīmān veṅkaṭanāthāryaḥ kavitārkikakesarī |  
vedāntācāryavaryo me sannidhattāṃ sadā hr̥di ||*

*śrīmadveṅkaṭādhvari viracitam*

**|| śrīlakṣmīsahasram ||**

**|| prādurbbhāvastabakaḥ ||**

*This document\* has been prepared by*

***Sunder Kidāmbi***

*with the blessings of*

***śrī raṅgarāmānuja mahādeśikan***

**His Holiness śrīmad āṇḍavan of śrīraṅgam**

---

\*This was typeset using L<sup>A</sup>T<sub>E</sub>X and the **skt** font.

śrīḥ  
śrīmate rāmānujāya namaḥ  
śrīmate nigamāntamahādeśikāya namaḥ

॥ prādurbbhāvastabakaḥ ॥

bhaje dugdhāmbudhiṃ yatra pariṣkartuṃ harerurahaḥ |  
kaṭhinaṃ sukumāraṃ ca ratnaṃ prādurabhūd dvidhā ॥ 1 ॥

caturmukhādīn jagadamba ḍimbhān  
dughairbahūn vardhayituṃ samṛddhaiḥ |  
payaḥ payodheḥ bhavatī dayālūḥ  
satyaṃ prajajñe saha kāmadhenvā ॥ 2 ॥

tvayojjvalaṃ dugdhapayodhimadhye  
mahodvayaṃ devi sahodiyāya |  
harerurobhūṣaṇamekamāsīt  
anyacchirobhūṣaṇamaṣṭamūrteḥ ॥ 3 ॥

jīvaṃ jīvaṃ pratyudārāṃ samṛddhiṃ  
kartuṃ hartuṃ kañjadhāme tamāṃsi |  
sarvaṃ trātum satkadambaṃ purābdheḥ  
cāndrī mūrtirjāyate tāvakī ca ॥ 4 ॥

viśvāsecanakaṃ mukhaṃ tava payaḥ  
sindhordañcattadā  
śaṅkitvā vigalatkalaṅkamaparaṃ  
candrāṅkuraṃ śaṅkaraḥ |  
nyastaṃ mastapade vidhuṃ prathamato  
nūnaṃ bhṛśaṃ nyūnami-  
tyamba bhraṃśayituṃ stuvanniva śiraḥ-  
kampaṃ rame nirmame ॥ 5 ॥

dātum tvāṃ puruṣottamāya tanayāṃ padme gṛhītavrataḥ  
 prādāt kāmāgavīm mude sumanasāṃ pānīyamapyambudhiḥ |  
 kañcīt saptimanuttamaṃ maghavate kalpadrumaṃ ceṣṭadaṃ  
 sarvajñāya sitāṃśukaṃ dhṛtajaṭāvargāya digvāsase || 6 ||

harṣādabdheramṛtakalaśaṃ tvādade devasaṅghaḥ  
 śrīmānuccaiḥ śravasamamarakṣmāpatiścandramīśaḥ |  
 teṣāmekam na kila jagṛhe tvāṃ śubhāmeva śārṅgī  
 padme sāragrahaṇanipuṇaḥ pārīśeṣyād grahītum || 7 ||

chāyā mukhe janani cāndramasī tavāsīt  
 kalpadrupallavaruciḥ karayoḥ padośca |  
 saudho rase vacasi sampadato na mithyā  
 bhrātrīśriyaṃ sahabhavaḥ paribibhratīti || 8 ||

sudhādayaḥ santu tathāpi toyadhiḥ  
 dhruvaṃ bhavatyaiiva bhavatyapatyavān |  
 guṇā rame jāgratu vikramādayo  
 guṇī mahodāratayaiva bhūpatiḥ || 9 ||

śrāmyatpannagavaktrakoṭaramaru-  
 nunnormisaṅghaṭṭanād  
 jhāṭityordhvavisāridugdhakaṇikā-  
 niṣpannapuṣpāñjaliḥ |  
 sindhurmanthavasundharābhṛdudaya-  
 ddhundhuṃ dhvanicchadmanā  
 stutvā mādhavamadbhutāmalabhata  
 tvāmamba kanyāmaṇim || 10 ||

sindhukroḍasthapuṭaviluṭhanmanthabdhāvatāraiḥ  
 dhundhunikāraistvadudayamahe dundubhiśrīmati śrīḥ |

prāñco jhañjhānilapaṭunaṭonnāṭitapraudhaviṅcī-  
vallīhallīsakamakalayannantarullīdhaharṣāḥ || 11 ||

barhaṃ bhrāntvā cikuramudadherudbhavantyā bhavatyā  
baddhā manthakṣitibhṛti suraiḥ pannagāḥ svinnagātrāḥ |  
tatkālaikocitamatijuṣaḥ trāsatastyaktaceṣṭāḥ  
rājīvākṣapraṇayini bhṛśaṃ rajjutāmabhyanaīṣuḥ || 12 ||

ālokya tatrabhavatīmavatīrṇarūpāṃ  
vṛṣṭā mudā sumanasah sumanaḥ pradhānaiḥ |  
piṇḍībhavadbhirakhilāmba payaḥ payodheḥ  
diṇḍīrakhaṇḍanivahaiḥ samamāplavanta || 13 ||

amba svayaṃ tvayi cirādatatīrṇavatīyāṃ  
manthaśramavyapanayāya makhāśanānām |  
śrāntāhirajjukabalīkṛtīśaṅkayeva  
kṣīrodarodhasi śanairanilaścacāra || 14 ||

sāndrotkaṇṭhāmasṛṇamadhujitsādarāpāṅgadhārā-  
sadhricībhiḥ śvasanavisaraddugdhaviṅcībhīrabdhīḥ |  
udvāhākhyam kamapi bhavatīmutsavam lapsyamānām  
mātastāto madhuramanayanmaṅgalasnānakarma || 15 ||

sudhodadhisamudbhavatsuratarucchaṭāntargate  
manojñamaṇimaṇṭape mahati ratnasimhāsane |  
sthitām maṇisaroruhe tridaśasundarīsevitām  
jayāya bhavatīmahaṃ janani santataṃ cintaye || 16 ||

abhyarṇasphuradapsaraḥ karadhṛtairuddāmadugdhāmbudhīḥ  
svairotsṛtvaravīcikāśahacaraiḥ saṃvījitām cāmaraiḥ |  
hastālaṅkṛtapaṅkajāmabhinavākalpairanalpaiḥ śubhām  
amba tvāmuṣasi smarāmi jagatāmātaṅkakūlaṅkaṣām || 17 ||

bhūyāsuste tvadīyā mayi haridayite  
 sthūlalakṣyāḥ kaṭākṣāḥ  
 yallipsāvyagrabhargādyamaraviracitai-  
 rañjalīnāṃ prapañcaiḥ |  
 manthādrikṣobhaduḥ stham̐ kalaśajalanidhe-  
 rmadhyamutsṛjya velāṃ  
 prāptai reje sarojairiva navarajanī-  
 nāyakālokamūkaiḥ || 18 ||

agre murāreraravindapīṭhe  
 haritkarīndrairabhiṣicyamānām |  
 avekṣya putrīmakhileśvarīm tvām  
 ānandasindhau nimamajja sindhuḥ || 19 ||

prasabhamudadhikanye paśyatāṃ devatānāṃ  
 paramapuruṣavakṣaḥ pīṭhamāḍhaukathāstvam |  
 saha dayitatamena svairakelau satīnāṃ  
 na khalu nijaśīsūnāṃ sannidhirvrīḍahetuḥ || 20 ||

kalitakalaśasāgarormigaṅgaṃ  
 kamapi mukundamahāḥ kalindajaugham |  
 kanakasuhṛdabhūṣayattavābhā-  
 vitatiratīva rame sarasvatīva || 21 ||

dyunadīśīsīram̐ śīraḥ purāreḥ  
 bhajatīndurbhavatī dayārasārdram |  
 hṛdayaṃ muraharturabdhije vāṃ  
 ucitaiva sthitirudbhavānurūpā || 22 ||

kamale toṣayitum̐ tvām  
 kāntabhujāntaraniśāntamupayāntīm |

*prāyacchadūrmihastaiḥ*

*pratnaṃ ratnagaṇamambudhiḥ haraṇam || 23 ||*

*|| iti śrīmadveṅkaṭādhvariviracite śrīlakṣmīsahasre prādurbbhāvastabakaḥ ||*